

دسویں صدی ۱۵ھ جری کے

## برصغیر پاک و ہند میں علمی انقلاب

— (شبیر احمد عنوری۔ ایم اے۔ ایلے ایلے بی) —

عہدِ مغلیہ میں نصابِ تعلیم کے اندر ایک اہم بنیادی تبدیلی ثانی جاتی ہے۔ یہ ہے۔

”نصاب پر معقولات کا چھا جانا“

یہ صحیح ہے کہ مغل حکمرانوں میں سے اکبر نے بنفسِ نفیس اس تعلیمی رجحان کی پروان چڑھنے میں ہمت افزائی کی تھی۔ اور اُس کی جارحانہ اسلام بیزاری کے نتیجے میں عام تعلیم یافتہ طبقے میں منقولات کے بجائے فلسفہ و معقولات کو قبولی عام حاصل ہونے لگا تھا۔ مگر یہ بھی واقعہ ہے کہ خوردِ روح عصر ہی اس معقولات پسندی کی طرف مائل تھی اور اگر زیادہ امانِ نظر سے دیکھا جائے تو معلوم ہو گا کہ اکبر کی دین دشمنی کے علاوہ اور بھی عوامل اس بنیادی تبدیلی میں کار فرما تھے، جن میں سے بعض کا اثر تو ہندوستانی فکر میں مغلوں کی آمد سے پہلے ہی نمودار ہونے لگا تھا۔

مغل سلطنت کا آغاز ہندوستان میں ۱۵۱۹ء سے ہوتا ہے اور باہر نے ہندوستان پر باقاعدہ حملوں کی ابتدا سلطان سکندر لودھی کی وفات (۱۵۱۹ء) کے بعد کی۔ مگر ہندوستانی مدارس میں معقولات کی طرف رجحان ۱۵۱۹ء (جو شیخ عبداللہ طلمنی کا سال وفات ہے) سے کہیں پہلے سے بڑھنے لگا تھا، کیوں کہ شیخ عبداللہ طلمنی

۱۵۱۹ء بدایونی نے ۱۵۱۹ء کے واقعات میں لکھا ہے: ”دو دریں سال حکم شد کہ ہر قوم ترک علوم عربیہ نمودہ غیر از علوم عربیہ از نجوم و حساب و طب و فلسفہ نخوانند“ (منتخب التواریخ کشوری ص ۲۶۱)۔

۱۵۱۹ء صاحبِ دلبتان المذہب نے لکھا ہے: ”ولشیدن مناظرہ علماء در میان مردم بالطبع خواندن تفسیر و فقہ بر طرف شد و نجوم و حکمت و حساب و تصوف و شعر و تاریخ مقرر گشت“ (دلبتان المذہب ص ۲۶۱)۔

نے اپنے رفیق شیخ عزیز اللہ مدنی کے ساتھ یہاں آکر معقولات کو رواج دیا تھا۔ چنانچہ بدایونی نے لکھا ہے:

”وازمجملہ علمائے کبار و دروزمان سکندر شیخ عبداللہ طلبنی و ردی و شیخ عزیز اللہ طلبنی و رسنبل بودند۔“

دیں ہر دو عزیز ہنگام خرابی ملتان بہندوستان آمدہ علم معقول را دران دیار رواج دادند، و قبل

ازیں بغیر از شرح شمسیہ و شرح صحائف از علم منطق و کلام در ہند شائع نبودند۔“

سکندر لودی کی وفات کے نو دس سال بعد ہندوستان میں مغل سلطنت کا آغاز ہوا۔ فاتحین اپنے ہمراہ وسط ایشیا و

خراسان کے ثقافتی رجحانات کے ساتھ وہاں کے علمی و فکری میلانات بھی لائے تھے۔ ان میلانات میں سب سے

اہم معقولات پسندی کا میلان تھا، اس سے ملک کے اندر علوم معقولہ کی ترقی میں جو پہلے ہی شیخ عبداللہ طلبنی

اور شیخ عزیز اللہ طلبنی کے نفسِ گرم کی تاثیر سے متاثر ہو چکی تھی، مزید اسراع پیدا ہوا، اور آخر میں تو نصابِ پست معقولات

ہی معقولات چھا کر رہ گئی۔

مگر اس کی تفصیل سے پیشتر اس تاریخی نکتہ کو دھیان میں رکھنا، بڑا ضروری ہے کہ ہر چند ہندوستان ہمیشہ سے

علم و حکمت کا گہوارہ رہا ہے، مگر قرونِ وسطیٰ کے ہندوستان کی علمی و فکری سرگرمیاں پورے طور پر عراق و

خراسان کی علمی و فکری سرگرمیوں کا تسلسلِ متین اور اس لئے اسلامی ہند کی مساعی علمیہ کو ان کے صحیح پس منظر میں سمجھنے

کے لئے ضروری ہے کہ اس زمانہ کے ایران کی علمی و تعلیمی تحریکوں کو تفصیلی طور پر نظر میں رکھا جائے۔

یوں تو شروع ہی سے ایران و خراسان کے علمی اثرات یہاں کی ثقافتی سرگرمیوں کا رخ متعین کرنے میں موثر

رہے ہیں، مگر آٹھویں صدی ہجری سے یہ تاثیر و تاثر بہت زیادہ نمایاں ہو جاتا ہے۔

### آٹھویں صدی کا مجددِ ملت (قاضی عضد الدین الایجی)

آٹھویں صدی کے نصفِ اول میں ہمیں ایران کے اندر ایک مشہور باکمال فاضل ملتے ہیں، وہ قاضی عضد الدین

الایجی ہیں۔ وہ ”الموافق فی الکلام“ کے مصنف تھے، جس کی شرح ”شرح المواقف“ (انمیر سید شریف) آج بھی علم

کلام میں حرفِ آخر سمجھی جاتی ہے۔ مصنف علیہ الرحمہ اور ان کی اس عظیم المرتبت تصنیف کی اہمیت کا اندازہ اس

بات سے ہو سکتا ہے کہ خواجہ حافظ شیرازی نے قاضی عضد کو ابو اسحٰیٰ النجو والی شیراز کے دربار کے پانچ ترنوں

میں محسوب کیا ہے، چنانچہ فرماتے ہیں:-

دگر شہنشاہ دانش عقد کہ در پیش بنائے کارہ موافق بنام شاہ نہاد

قاضی عقد کی جلالت قدر کا اندازہ اس بات سے بھی لگایا جاسکتا ہے کہ ہر چند محمد تغلق (۷۲۵-۷۵۶ء) کے عہد میں مختلف علوم کے باکمال موجود تھے، مگر اُس نے انہیں ہندوستان لانے کے لئے شہر دہلی کے مشہور فاضل مولانا معین الدین عمرانی کو اُن کے پاس شیراز بھیجا۔ چنانچہ شیخ عبدالحق محدث دہلوی نے لکھا ہے:-  
 در چینی گویند کہ سلطان محمد تغلق کہ قاضی عقد را بدیار ہندوستان طلبیدہ و توشیح متن موافق بنام خود التماس نمودہ، ہم مولانا نے مذکورہ مولانا معین الدین عمرانی را فرستادہ بود۔ آثار فضل و دانش از دے (مولانا عمرانی) در آں جا بظہور آمد۔  
 اسی طرح آزاد بلگرامی نے لکھا ہے:-

ارسله السلطان محمد بن تغلق شاه والى الهند المتوفى سنة ثنتين وخمسين وسبعاً و  
 الى القاضى عقد الدين الايجى بشيراز و تحف اليه هدايا غير محصورة و التمس بالهند قدومه  
 و استسقى لهداة الارض غيومه فامسكه السلطان ابواسحاق و رجع تقييده لسلسلة الاحسا  
 على الاطلاق \_\_\_\_\_ سلطان محمد تغلق نے مولانا معین الدین عمرانی کو قاضی عقد الدین  
 ايجى کے پاس شیراز بے شمار تحف و ہدایا کے ساتھ بھیجا اور اُن سے ہندوستان آنے اور اس سرزمین کو اپنے  
 ابر فیض سے سیراب کرنے کی درخواست کی۔ مگر سلطان ابواسحاق نے انہیں روک لیا اور احسان کی زنجیروں  
 میں قید کر لیا۔

نمود شرح موافق کے دیا چے سے معلوم ہوتا ہے کہ محمد تغلق اسے اپنے نام پر معنون کرانا چاہتا تھا۔  
 چنانچہ قاضی عقد نے اس کی طرف اشارہ کیا ہے:-

” بجزاً من ابکار الجنان ..... و کنت برهة من الزمان اُجیل دای و

ارد و قد احی ..... مع تعدد خا طیبها و کثرة الراغبین فیها ۔

کتاب موافق دو شہزادگان جنت میں سے ایک دو شہزادہ ہے ..... میں ایک عرصہ  
 تک اسی فکر میں سرگرواں رہا کہ اسے کس کے نام معنون کروں، حالانکہ اس کے طلبگار بہت تھے۔  
 اور موافق کے فاضل شارح میر سید شریف نے خا طیبها کی شرح میں تصریح کی ہے:-

” ومن جملة خا طیبها سلطان الهند محمد شاه جونہ ۔

اور ان لوگوں میں سے جو موافق کو اپنے نام پر معنون کرانے کے خواہش مند تھے، بادشاہ ہندوستان محمد شاہ جو نا بھی تھا۔

اسی جلالتِ قدر اور عظمتِ فکر کی بنا پر بعد کے مؤرخین نے انہیں (قاضی عضد کو) آٹھویں صدی ہجری کا مجدد قرار دیا ہے۔ قاضی عضد شیخ زین الدین الہنکی کے شاگرد تھے جو قاضی ناصر الدین بیضاوی کے تلمذ رشید تھے، چنانچہ ابن حجر عسقلانی نے ان کے تلمذ کے بارے میں لکھا ہے :-

”واخذ عن مشائخ عصره ولازم الشيخ زين الدين الهنكي تلميذ البيضاوي“

[ انہوں نے اپنے زمانہ کے مشائخ سے علم حاصل کیا اور عرصہ تک شیخ زین الدین الہنکی کے ہمراہ رہے، جو قاضی بیضاوی کے شاگرد تھے۔ ]

قاضی ناصر الدین بیضاوی اصول فقہ میں منہاج الاصول کے اور علم کلام میں طوابع الانوار کے مصنف تھے اور جلد ہی ان کتابوں نے اپنے فن میں ادبیات عالیہ کی حیثیت حاصل کر لی۔ تفسیر میں ان کی انوار التزیل و اسرار التاویل آج بھی درس میں داخل ہے۔ وہ تین واسطوں سے امام غزالی کے شاگرد تھے اور اس طرح ان کا سلسلہ تلمذ امام ابو الحسن الاشعری تک پہنچتا ہے۔

بہر حال قاضی عضد آٹھویں صدی ہجری کے جلیل القدر فاضل تھے، چنانچہ ابن حجر نے ان کے علم و فضل کے بارے میں لکھا ہے :-

”القاضي عضد الدين الابطحي..... كانت اماماً في المعقول تماماً بالاصول و

المعاني والعربية مشاركاً في الفنون“ — قاضی عضد الدین الابطحی.....

..... علوم عقلیہ میں امام وقت تھے، اصول، معانی اور عربیت میں یدِ طولی رکھتے تھے۔ دیگر

فنون میں بھی مہارت تامہ حاصل تھی۔

تصانیف میں موافق فی الکلام کے علاوہ عقائد عضدی، شرح مختصر الاصول لابن حاجب اور قواعد عیاشیہ نے آگے چل کر اپنے موضوع پر ادبیات عالیہ کی حیثیت حاصل کر لی۔ تصانیف کے علاوہ تدریس کے ذریعہ بھی بے شمار تشنگانِ علم و معرفت کو فیض پہنچایا۔

قاضی عضد کے شاگردوں میں دو فاضل بہت زیادہ مشہور ہوئے، مولانا قطب الدین رازی اور علامہ

سعد الدین تفتازانی، قطع نظر اس بات کے کہ یہ دونوں بزرگ اسلام کی علمی تاریخ میں ایک نمایاں مقام



« الامام العلامة بال نحو والتصريف والمعاني والبيان والا صلبين والمنطق ..... اشتهر ذكره  
وطار صيته وانتفع الناس بتصانيفه - وانتهت اليه معرفة العلوم بالمشرق »

علم نحو، علم صرف، معانی و بیان، اصول دین (کلام)، اصول فقہ اور منطق کے امام اور علامہ تھے۔ اُن کا ذکر مشہور ہے اور اُن کی شہرت جگہ جگہ پہنچ چکی ہے۔ لوگوں نے ان کی تصانیف سے بہت زیادہ فائدہ اٹھایا ہے۔ مشرق میں ان علوم کی معرفت اُن پر ختم ہو گئی۔  
اُن سے پہلے ابن حجر عسقلانی نے لکھا تھا :-

« وكان قد انتهت اليه معرفة علوم البلاغة والمعقول بالمشرق بل بسائر الامصار  
لم يكن له نظير في معرفة هذه العلوم — مشرق میں بلکہ سارے شہروں میں علوم  
بلاغت اور معقولات کی معرفت اُن پر ختم تھی۔ ان علوم میں تبحر کے اندر وہ اپنی نظیر نہیں رکھتے تھے۔

علامہ تفتازانی کے حلقہ درس سے بے شمار فضلا، فارغ ہو کر نکلے۔ ان میں سے ایک کثیر تعداد قدر شناسی کی تلاش میں ہندوستان بھی آئی ہوگی۔ مگر افسوس تاریخ نے ان کا تذکرہ محفوظ رکھنے کی رحمت نہیں فرمائی۔  
صرف ایک فاضل کا نام یاد رکھا ہے، یہ میر فضل اللہ النجفی تھے جو فیروز شاہ بہمنی (۸۰۰-۸۲۵ھ) کے زمانہ میں  
یا غالباً اُس سے پیشتر وکن تشریف لائے تھے۔ قدر شناس بادشاہ نے انہیں اپنا وکیل السلطنت بنایا تھا۔  
غالباً فیروز شاہ کے باپ نے میر فضل اللہ ہی کو فیروز کا اتالیق مقرر کیا تھا۔

میر فضل اللہ النجفی کے فیض تربیت سے فیروز شاہ بہمنی علم و فضل کے اندر محمد تخلق سے بھی گوتے سبقت  
لے گیا، چنانچہ فرشتہ لکھتا ہے :-

« وازبرکت میر فضل اللہ النجفی کہ از شاگردان خوب تاسعد الدین تفتازانی است، آن شہنشاہ بے نظیر  
کس حیثیت و فضیلت نمودہ - واز قیاس چنان مضموم می گردود کہ دانش وے از دانش  
بادشاہ محمد تخلق شاہ زیادہ بود » (تاریخ فرشتہ جلد اول)

دوسری جگہ وہ فیروز شاہی بہمنی کے تبحر علمی کے بارے میں لکھتا ہے :-

« در اکثر علوم خصوصاً تفسیر و اصول و حکمت طبعی و نظری مہارت تمام داشت و از اصطلاحات  
صوفیہ باخبر بود - و در ہفتہ سہ روز شنبہ و دو شنبہ و چہار شنبہ درس می گفت بدین تفصیل؛  
زادہی و شرح تذکرہ در ریاضی و شرح مقاصد در کلام و تحریر اقلیدس و ربندہ و مطول

ملا سعد الدین در علم معانی و بیان : (تاریخ فرشتہ جلد اول ص ۲۰۸)

فیروز شاہ بہمنی اگرچہ محمد تخلق کی طرح جنفا پیشہ اور قسی القلب تو نہ تھا، پھر بھی اس کی طرح "حکیم طبیعت" ضرور تھا اور اسی وجہ سے اُسے صوفیاء و مشائخ کے ساتھ کوئی دلچسپی نہیں تھی اور اسی لئے اس نے سید محمد گیسو دراز کی قدر نہیں کی۔ فرشتہ لکھتا ہے:-

سلطان فیروز شاہ حکیم طبیعت بود۔ وچوں سید محمد گیسو دراز را در علم ظاہری خصوصاً معقولات خالی دید، چنداں توجہ نمود۔

فیروز شاہ بہمنی کا سب سے بڑا کارنامہ رصد گاہ بالاگھاٹ کی تعمیر ہے جو قرون وسطیٰ کے ہندوستان میں اپنی نوعیت کی پہلی عمارت تھی۔ فرشتہ لکھتا ہے:-

” در ۸۱۰ھ عشر و شومان ماند سلطان فیروز شاہ کہ از علم ریاضی و ہندسہ و قوف تمام داشت و سر آمد فضائے زمانہ نزد وے جمع آمدہ بودند، حکم فرمود کہ در بالاگھاٹ دولت آباد رصد بندند، دریں صورت حکیم حسن گیلانی و سید محمود گادرونی کہ بنزید دانش اتیاز داشتند، با اتفاق جمیع علماء بآن امر مشغول شدند۔ لیکن بنا بر بعضے امور کہ یکے ازاں جملہ فوت حکیم حسن گیلانی بود، رصد تمام نہ شد و آن کار ناتمام ماند : (تاریخ فرشتہ جلد اول ص ۲۱۶)

رصد گاہ بالاگھاٹ ۸۱۰ھ میں تعمیر ہونا شروع ہوئی، یعنی اُنھ بیگ کی رصد گاہ سمرقند سے تیرہ سال قبل، کیوں کہ حسب تصریح "مجلہ فصیحی" اُنھ بیگ نے ۸۲۳ھ میں اپنی رصد گاہ تعمیر کرانا شروع کی تھی۔ اس سے نہ صرف فیروز شاہ کی علم دوستی کا اندازہ ہوتا ہے بلکہ نجوم و ہیئت کی ترقی کے بارے میں وسط ایشیا کے مقامات میں ہندوستان کی سہولت کا بھی پتہ چلتا ہے۔

علامہ تفتازانی کے دوسرے شاگرد جن کا ہندوستان میں تشریف لانا بتایا جاتا ہے، شیخ موسیٰ جبری تھے۔ مولانا عبدالحی ندوی نے "نہ بہتہ الخواطر" میں لکھا ہے کہ مولانا فتح اللہ طانی نے دہلی میں اُن سے علوم معقولہ کی تکمیل کی تھی۔ لیکن ہنوز مجھے شیخ موسیٰ جبری کا تذکرہ کسی اور جگہ نہیں مل سکا۔ مولانا فتح اللہ طانی کا مزید تذکرہ آگے آ رہا ہے۔

ب۔ مولانا قطب الدین رازی

مولانا قطب الدین رازی فلسفہ اور کلام دونوں میں دستگاہ عالی رکھتے تھے۔ کلام میں وہ

قاضی عضد الدین الایچی کے اور فلسفہ میں علامہ قطب الدین شیرازی کے شاگرد تھے۔

قاضی عضد سے ان کے تلمذ کے بارے میں ابن عماد حنبلی نے لکھا ہے :-

”قطب الدین محمد وقیل محمود بن محمد الرازی ..... شارک فی العلوم  
الشرعیة واخذ عن العضد وغیره ..... مولانا قطب الدین، محمد بن محمد الرازی  
(اور بعض لوگ ان کا نام محمود بتاتے ہیں) ..... علوم شرعیہ میں بھی حظ وافر رکھتے تھے، انہوں  
نے قاضی عضد وغیرہ سے پڑھا تھا۔“

دیگر علوم شرعیہ و منقولہ کے علاوہ انہوں نے قاضی عضد سے ”المواقف فی الکلام“ کو باامشافہ پڑھا تھا۔  
بعد میں اس کتاب کو ان سے ان کے صاحب زادے نے پڑھا، جن سے میر سید شریف نے اسے سبقاً سبقاً پڑھا،  
اور اسی لئے ان کی ”شرح المواقف“ کے سامنے دوسرے فضلاء نے ”المواقف“ کی جو شرح لکھی تھیں، مانند جو کر  
گوشہ گنما می میں جا پڑیں۔

فلسفہ میں وہ علامہ قطب الدین شیرازی کے شاگرد تھے۔ چنانچہ امام الدین ریاضی نے ان کے تذکرہ  
میں لکھا ہے :-

”علم از علمائے کبار اخذ نموده، ازاں جملہ است مولانا قطب الدین علامہ شیرازی (باغستان صفحہ ۶۷۹) اور  
علامہ قطب الدین شیرازی شاگرد تھے محقق طوسی کے جیسا کہ ابن حجر عسقلانی نے ان کے ذکر میں لکھا ہے :-  
”کان ابوه طیباً فقراً علیہ ..... ثم سافر الی النصیر الطوسی فقراء علیہ  
المہیئة و بحث علیہ الاشارات و برع ..... قطب الدین شیرازی کے والد طیب  
تھے لہذا انہوں نے ان سے طب پڑھی ..... زراں بعد وہ سفر کر کے محقق طوسی کے پاس پہنچے،  
پس ان سے ہیئت پڑھی، اشارات کی بحث کی اور کمال حاصل کیا۔“

اسی طرح صاحب حبیب السیر نے لکھا ہے :-

”مولانا قطب الدین علامہ شیرازی ..... آنجناب در اکثر علوم شاگرد خواجہ نصیر الدین طوسی

بود۔ و در عقل و کمال بدرجہ بلند و مرتبہ ارجمند ترقی فرمودت

مشاخرین میں امام الدین ریاضی نے ”باغستان“ کے اندر لکھا ہے :-

”شش نعلک المحققین، نیز کو کتبہ المدققین العلامة قطب الدین محمد بن مسعود سبحان اللہ عنہ



بلطفہ القدوسی علامہ عجم است، و در حکمت شاگردخواجہ نصیر الدین طوسی است۔  
 محقق طوسی کا سلسلہ تلمذ پانچ واسطوں سے شیخ بوعلی سینا تک پہنچتا ہے، چنانچہ قاضی نور اللہ شوستری نے  
 "مجالس المؤمنین" میں لکھا ہے:-

"در معارف عقلیہ تلمیذ فرید الدین واما واد است واد شاگرد سید صدر الدین نحسی واد شاگرد افضل الدین  
 غیلانی واد شاگرد ابوالعباس لاکری واد شاگرد بہمن یار و بہمن یار شاگرد شیخ ابی علی سینا۔"

اس طرح مولانا قطب الدین کا سلسلہ تلمذ شیخ بوعلی سینا تک پہنچتا ہے۔

مولانا قطب الدین رازی کے ایک شاگرد مولانا جلال الدین رومی تھے، جیسا کہ شیخ عبدالحق محدث  
 دہلوی نے اخبار الاخیار کے اندر سید یوسف بن سید جمال حسینی کے تذکرہ میں لکھا ہے:-

"اد شاگرد مولانا جلال الدین رومی است کہ از تلامذہ مولانا قطب الدین رازی شارح شمسید و

مطالع است۔"

جب فیروز تغلق نے مدرسہ فیروز شاہی کو تعمیر کرایا تو اس کی صدارت مولانا جلال الدین رومی ہی کو بلا کر  
 تفویض کی، چنانچہ بسنی نے "تاریخ فیروز شاہی" کے اندر مدرسہ فیروز شاہی کی تعمیر کے ذکر کے بعد لکھا ہے:-

مولانا جلال الدین رومی کہ بسن استادے متفقین است وائماً در منصب افادت سبق علوم و نبی می

گوید و متعلمان را ہمارہ تعلیم می کند و تفسیر و حدیث و فقہ می خوانند۔ (تاریخ فیروز شاہی)

عہد فیروز تغلق کا مشہور شاعر مظہر مولانا جلال الدین رومی کی تعریف میں لکھا ہے:-

صدر آن محفل دسر دفتر آن استادے کہ ز سر تا بقدم صورت عقل است و وقار

گفتم این عالم آفاق جلال الدین است رومی آن کہ نبش رے کند و روم فخر

راوی ہفت قرأت سند چارہ علم شارح پنج سنن مفتی مذہب ہر چارہ

نابا مولانا جلال الدین رومی ہی نے لاکر استاد کی "شرح شمسید" کو درس میں داخل کیا، جو شیخ عبداللہ طلبنی کے ہند  
 آنے اور مقولات کو فروغ دینے سے پہلے، اس دیار میں منطق کی آخری کتاب کی حیثیت سے متداول تھی۔

انسوس ہمارے مورخین نے نہ تو مولانا قطب الدین رازی کے دوسرے تلامذہ کا، جنہوں نے ہندوستان

آکر یہاں کی علمی سرگرمیوں میں حصہ لیا، کوئی تذکرہ محفوظ رکھا ہے اور نہ خود مولانا جلال الدین رومی کی علم

مساہلی اور ان کے شاگردوں ہی کا کوئی تفصیلی بیان قلم بند کیا ہے، صرف شیخ عبدالحق محدث دہلوی نے

مولانا جلال الدین رومی کے ایک شاگرد سید یوسف بن سید جمال حسین کا ذکر کیا ہے:-

” در زمان سلطان فیروز انارالتبریز برانہ از ملتان در لباس سپاہیان بولایت دہلی قدم آورد، چون بزرگی و دانش مندی او را مشاهده نمود، در مدرسه کہ سلطان مذکور بر بنائے حوض خاص علائی بنا فرمودہ و مقبرہ خود نیز در آن جا ساختہ است، مدرس ساخت سالہا در آن مقام بر مسند و رس و افادت نشست..... او شاگرد مولانا جلال الدین رومی است کہ از تلامذہ مولانا قطب الدین رازی..... است“

لیکن مولانا قطب الدین رازی کے فیوضِ علمِ ہندوستان میں میر سید شریفؒ کے توسط سے پہنچے جو خود تو یہاں تشریف نہیں لائے، لیکن یہاں کے علماء، اُن سے کسب فیض کرنے کے لئے شیراز گئے اور استفادہ کرنے کے بعد ہندوستان آئے، جہاں اُن کے علمی افادات کی نشر و اشاعت کی۔ ان میں مولانا ثناء الدین ملتانوی خصوصیت سے قابل ذکر ہیں۔ مگر اُن کے اور اُن کے تلامذہ کی علمی سرگرمیوں کے تذکرے سے پیشتر خود میر سید شریفؒ کا اجمالی تعارف ضروری ہے۔

### میر سید شریفؒ

میر سید شریفؒ ۱۰۰۰ھ میں استرآباد کے ایک گاؤں طاغی کے اندر پیدا ہوئے۔ بہت جلد تحصیل علم و حکمت سے فارغ ہو کر سرآمدِ فضلاء روزگار محسوب ہونے لگے۔ صاحبِ حبیب السیرؒ نے لکھا ہے:-

” بعد از ترقی بس رشد و تمیز آغاز تحصیل فرمودہ در اندک زمانے سرآمد محققان عالم و مقتدائے مدققان علماء محترم گردید“

۱۰۰۹ھ میں شاہ شجاع بن محمد مظفر والی شیراز کے پاس پہنچے، جس نے اُن کے علم و فضل سے متاثر ہو کر انہیں شیراز کے مدرسہ دارالاشفا کا صدر مقرر کیا، یہاں انہوں نے دس سال تک مسند و رس و افادہ کو رونق بخشی، ۱۰۱۹ھ میں تیمور نے شیراز کو فتح کیا اور دیگر باکمالوں کے ساتھ انہیں بھی اپنے ہمراہ سمرقند لے گیا، جہاں وہ اُس کی وفات (۱۰۲۰ھ) تک مقیم رہے۔ یہیں اُن سے اور علامہ سعد الدین تفتازانی سے مناظرہ ہوا، جس میں اُن کی جیت ہوئی اور اس حدیث سے علامہ تفتازانی نے ۱۰۲۹ھ میں وفات پائی، تیمور کی وفات کے بعد میر سید شریف سمرقند سے چلے گئے، ۱۰۱۶ھ میں انہوں نے وفات پائی۔

میر سید شریفؒ کثیر التعداد تصانیف کے مصنف ہیں، جن کی جلالتِ قدر کے بارے میں صاحبِ حبیب السیرؒ

نے لکھا ہے :-

”مصنفات امیر سید شریف بسیار است و در غایت اشتہار۔ و بر اکثر کتب متداولہ متفقہ میں و متاخرین حواشی دقت آئین و بلاغت قرین دارد۔ چنانچہ از زمان فرخندہ نشان آنجناب تا غایت غالباً بیچ در سے از افادہ حواشی و مولفات فصاحت صفاتش خالی نبوده (حلیب السیر جلد سوم جزو ہجتم ص ۸۹) چنانچہ ان کی اکثر تصانیف آج بھی ہمارے یہاں مدارس عربیہ کے نصاب میں داخل ہیں۔

میر سید شریف کو جوانی میں مولانا قطب الدین رازی سے براہ راست ان کی تصانیف پڑھنے کا اشتیاق ہوا اور ان کی خدمت میں حاضر ہوئے، مگر وہ بہت زیادہ بوڑھے ہو چکے تھے اور نوجوان شاگرد کے پڑھانے کی خود میں طاقت نہیں پاتے تھے، اس لئے انہوں نے انہیں اپنے شاگرد شمس الدین محمد بن مبارک شاہ کے پاس بھیج دیا۔ ان کے پاس بھی وقت نہیں تھا، لہذا مستقل سبق مقرر کرنے کے بجائے ایک دوسرے شاگرد کے سبق میں جو اس وقت ”شرح مطالع الانوار“ پڑھ رہا تھا، شریک کر دیا، مطالع الانوار منطق و حکمت میں ایک متن متین ہے جس کی مولانا قطب الدین رازی نے شرح لکھی تھی۔

میر سید شریف ”شرح مطالع“ کو پڑھتے تو دوسرے ساتھی کی معیت میں تھے مگر گھر پر خود اس کی تیاری کرتے تھے اور اس اہم کتاب پر حواشی لکھتے جاتے تھے، ایک رات شمس الدین محمد بن مبارک شاہ اپنے مکان سے نکل کر مدرسہ میں آئے اور مختلف طالب علموں کے حجروں کے پاس سے گزرتے۔ جس حجرے میں میر سید شریف مطالعہ میں مشغول تھے، وہاں بھی پہنچے اور چونکہ زور سے آواز آرہی تھی، کھڑے ہو کر سننے لگے۔ میر سید شریف مطالعہ کیا کر رہے تھے، تقریر کر رہے تھے۔ انداز کچھ ایسا تھا :-

”مصنف کا یہ کہنا ہے، شارح نے اس طرح توضیح کی ہے، اُستاد نے میں طور تقریر کی ہے،

اور میں اس طرح کہتا ہوں :-

نوجوان شاگرد کی اس شان خود اعتمادی نے شفیق اُستاد کو بہت زیادہ متاثر کیا اور دوسرے دن سے ان کے سبق کے لئے بھی مستقل وقت مقرر کر دیا۔ اس طرح میر سید شریف نے محمد بن مبارک شاہ سے جو منطق میں اپنی دستگاہ عالی کی پناہ ”منطقی“ بھی کہلاتے ہیں شرح مطالع الانوار“ پڑھی۔ انہیں سے انہوں نے ”شرح حکمتہ لعین“ بھی پڑھی، جیسا کہ امام الدین ریاضی نے ”باغستان“ میں لکھا ہے :-

”العالم العائم والعلم المنیف والسید السند الشریف میر سید شریف شاگرد شمس الدین محمد بن مبارک شاہ



شیخ سہاء الدین کے اولاد و احفاد میں میاں جمال خان مفتی اور میاں لاؤن بہت زیادہ مشہور ہوئے  
میاں جمال خان نے پہلے اپنے پدربزرگوار شیخ نصیر الدین سے اور زان بعد شیخ عبداللہ طلبنی سے کسب فیض  
کیا، چنانچہ بدایونی نے میاں جمال خان کے ذکر میں لکھا ہے :-

” میاں جمال خان مفتی دہلی، شاگرد پدربزرگوار خود شیخ نصیر الدین و برادر میاں لاؤن از  
طائفہ کنہواست : ( منتخب التواریخ جلد سوم ص ۷۷ )

دوسری جگہ شیخ عبداللہ طلبنی کے تذکرے میں لکھتے ہیں :-

” وازد استادان شنیدہ شد کہ زیادہ از چہل عالم تحریر متبحر از پائے دامن شیخ عبداللہ مثل  
میاں لاؤن و جمال خان دہلوی ..... و دیگران برخاستہ اند ”

میاں جمال خان کے تبحر علمی کے بارے میں بدایونی کا تبصرہ حسب ذیل ہے :-

” اعلم العلماء زمان خود بود و در علوم عقلیہ و نقلیہ خصوصاً فقہ و کلام و عربیت و تفسیر  
بے نظیر بود ”

اسی طرح نظام الدین ہروی نے ” طبقات اکبری ” میں لکھا ہے :-

” ملا جمال خان مفتی دہلوی از دانش مندان وقت بود۔ در منقول متبحر است و بقدرے در معقول

نیز نمودہ عمر با مدرس مشغول بود : ( طبقات اکبری کشوری ص ۲۹۱ )

حسب تصریح بدایونی، انہوں نے میر سید شریف اور علامہ نفاذانی نے منساح العلوم کی شروح میر  
ایک دوسرے پر ایڑا دات کئے ہیں، حاکم کہ کیا تھا اور ” عضدی “ در شرح مختصر الاصول، کو چالیس مرتبہ از ادا  
آحسہ پڑھایا تھا۔

سارا وقت درس و تدریس میں صرف کرتے، عموماً دینی علوم پڑھاتے۔ کسی امیر یا حاکم یا بادشاہ کے  
یہاں نہیں جاتے تھے، بااں ہمہ حکام اُن کی عزت کرتے تھے، فیض و برکت کا یہ عالم تھا کہ اکثر شاگرد و نش  
تبعجوہن کر دیا میں چمکے۔

میاں جمال خان نے ۹۸۳ھ میں وفات پائی۔

مولانا شہاء الدین کے دوسرے شاگرد مولانا فتح اللہ تھے، انہوں نے ” مشیخت “ کے بجائے مولو  
کو اپنا شعار بنایا اور تقریباً ساٹھ سال ملتان میں مسند درس و افتادہ کوزینت بخشی، اکثر علماء شہر اُ

شاگرد تھے، شیخ جمالی نے "سیر العارفین" میں لکھا ہے :-

"مولانا فتح اللہ دانش مند کہ اُستاد شہر ملتان بود، و دانش مندان جائے را سبق می فرمودند،

چنانچہ مولانا ابراہیم نبیسیہ پسر ہی او و مولانا امام الدین کہ مذکور شدند، شاگرد او بودند۔"

مولانا فتح اللہ کے پوتے مولانا ابراہیم اپنی جامعیت کی بنا پر "ابراہیم جامع" کہلاتے تھے۔ پینسٹھ سال تک

مختلف علوم کا درس دیتے رہے مگر ۱۹۲۲ء میں جب مرزا شاہ حسین نے ملتان کو جبراً فتح کیا تو سپاہی اُن کے

مکان میں بھی گھس آئے اور انہیں اور ان کے صاحب زادے مولانا سعد اللہ کو پکڑ کر لے گئے اور وزیر کی خدمت

میں پیش کیا۔ مولانا ابراہیم کو مرزا شاہ حسین کے پاس لے گئے، اتفاق سے اُس وقت ہدایہ "کا کوئی مسئلہ زیر

بحث تھا، مولانا ابراہیم بھی پر لگندگی خاطر کے باوجود اس مباحثہ میں شریک ہو گئے اور ایسی دل نشین تقریر کی

کہ حضار مجلس عیش عیش کرنے لگے۔ مرزا شاہ حسین بھی بہت زیادہ متاثر ہوا۔ اُس نے باپ بیٹوں کو آزاد کر دیا

اور جو کچھ اُن کا مال و اسباب سپاہیوں نے لوٹا تھا، واپس کر دیا۔

کچھ ہی دن بعد مولانا ابراہیم کا تو انتقال ہو گیا اور مولانا سعد اللہ بد دل ہو کر دکن چلے گئے۔

لیکن مولانا فتح اللہ کے شاگردوں میں سب سے زیادہ مشہور مولانا عزیز اللہ تھانی تھے، چنانچہ جب

سلطان حسین لنگاہ کے دربار میں مظفر شاہ گجراتی کے سفیر نے اپنے ملک کی دولت کا ذکر کیا اور سلطان اپنے

اقتصادی بد حالی سے منگوم ورنجیدہ ہوا تو وزیر عداد الملک نے ملک کی دولت مولانا فتح اللہ اور مولانا عزیز اللہ ہی کو

بتایا اور ایک تقریر کے ضمن میں کہا :-

"فاما مملکت ملتان مردم غیر است، چه بزرگان ملتان ہر جا کہ رفتند معزز و محترم گشتند و الحمد للہ

والنتہ کہ..... از طبقہ علماء ہنشل مولانا فتح اللہ و شاگرد او مولانا عزیز اللہ از خاک پاک ملتان

مخلوق شدہ اند کہ اکثر ہندوستان بوجود ای عزیزان افتخار کنند۔"

مولانا عزیز کی عظمت و مقبولیت کا یہ عالم تھا کہ جام بایزید ان کے ہاتھوں کے دھوئے ہوئے پانی کو

تبرک کے لئے محل میں چھڑکواتا تھا، لیکن بعد میں کچھ غلط فہمی ہو گئی اور مولانا عزیز اللہ ملتان سے ہندوستان

چلے آئے۔ پہلے سنیل پینچ، اسی وجہ سے بعض اوقات "ملتان" کے بجائے "سنیل" کہے جاتے ہیں، چنانچہ

فرشتہ، سکندر لودی کے درباری علماء میں انہیں اسی نسبت سے منسوب کرتا ہے :-

"رجح از امر اہر کہ ہمیشہ ہمراہ بادشاہ می بودند..... عزیز اللہ سنیل" (تاریخ فرشتہ جلد اول ص ۱۸۴)

سنبل سے وہ دہلی پہنچے جہاں سکندر لودھی کے درباری علماء میں شریک ہو گئے اور سفر و حضر میں بادشاہ کے ہمراہ رہنے لگے۔

ملتان ہی کے ایک دوسرے فاضل شیخ عبداللہ طلبینی تھے جو کچھ تو ملتان کے ہرج و مرج سے بددل ہو کر اور کچھ سلطان سکندر لودھی کی طلب اور قدر شناسی سے متاثر ہو کر دہلی تشریف لے آئے تھے، جیسا کہ فرشتہ لکھتا ہے:-

”چوں بادشاہ را باستماع مذاکرہ علمی رغبتے تمام بود، علمائے نامی را از اطراف طلبیدہ مجلس بحث ترتیب داد و تفصیل اسامی آنها ایں است..... میاں عبداللہ بن اللہ داد از طلبینہ“

تاریخ فرشتہ جلد اول ص ۱۸۲

علماء ملتان کی دہلی میں آمد اور معقولات کی گرم بازاری

شیخ عبداللہ طلبینی اور شیخ عزیز اللہ متانی کے ہندوستان تشریف لے آنے کی وجہ سے اس دیار میں علوم معقولہ کی بڑی گرم بازاری ہوئی، جیسا کہ بڑایونی نے لکھا ہے:-

”واذ علمائے کبار و زمان سلطان سکندر شیخ عبداللہ طلبینی و دہلی و شیخ عزیز اللہ طلبینی و سنبھل بودند۔ و ایں ہر دو عزیزینہ ہنگام خرابی ملتان بہندوستان آمدہ علم معقول را وراں دیار رواج دادہ و قبل ازاں بغیر از شرح شمسیر و شرح صحائف از علم منطق و کلام و رہند شایع نمودہ“ (منتخب التواریخ، مطبوعہ نو لکھنؤ پریس ص ۸۶)

شیخ عزیز اللہ متانی کے علم و فضل اور زہد و تقویٰ کے متعلق بڑایونی لکھتا ہے:-

”شیخ عزیز اللہ طلبینی صاحب ارشاد و ہدایت بودند۔ آن چنان طبعے فیاض و استحضارے عزیز داشتہ کہ متعلم متفطن ہر طور کتابے شکل منتہیانہ را کہ می خواہد بے مطالعہ و رس می گفتند و بار بار با امتحان پیش آمدہ اسولہ لا یدفع لہ آدر وہ اند و شیخ مشارالہ در وقت افادہ معاً حل ساختہ“

شیخ عزیز اللہ کے ارشد تلامذہ میں میاں حاتم سنبھلی خصوصیت سے مشہور ہیں۔ بڑایونی نے منتخب التواریخ میں علماء کرام کے تذکرہ کا اقتراح انہیں کے ذکر جمیل سے کیا ہے:-

”ازان جملہ استاد الا ساذہ میاں حاتم سنبھلی شاگرد میاں عزیز اللہ طلبینی است۔ وریں قرن

مثل اومن حیث الجامعیۃ عالمہ جامع المعقول والمنقول نگزشتہ خصوصاً در کلام و اصول و

فقہ و عربیت - (منتخب التواریخ جلد سوم ص ۶۶)

اسی طرح نظام الدین ہروی نے "طبقات اکبری" میں لکھا ہے :-

"میاں حاتم سنہجلی از محول علمائے وقت بود سالہا با تادہ اشتغال می نمود و اکثر کتب متداولہ

را یادداشت - (طبقات اکبری ص ۳۹۱)

بدایونی کے زمانہ میں مشہور تھا کہ میاں حاتم سنہجلی نے "شرح مفتاح العلوم" اور "مطلوبہ علامہ تفتازانی"

کو چالیس مرتبہ سے زیادہ از اول تا آخر پڑھایا ہے۔ مثل فاضلین کے ہمراہ جو علماء آئے تھے، ان میں ملا

علاء الدین لاری کو اپنے علم و فضل پر بڑا ناز تھا، یہاں تک کہ وہ ہمایوں سے امید رکھتا تھا کہ اس کی تعظیم

کرے، چنانچہ بایزید بیات نے اُس کے تذکرے میں لکھا ہے :-

"ملا علاء الدین لاری کہ قبل ازیں ملازم حضرت بود و چند سال بجهت تحصیل لہر قند رفتہ بود از سمرقند

مراجعت نمودہ و تھے کہ بندگان حضرت و درینجاک تشریف داشتند، بارود آمدہ ..... بہم

گفت کہ درین مرتبہ چشم داشت تعظیم از حضرت دارم - (تذکرہ ہمایوں و اکبر ص ۱۸۸-۱۸۹)

اس بر خود غلط فاضل نے "شرح عقائد نسفی" پر حاشیہ لکھ کر بڑے طمطراق سے میاں حاتم سنہجلی کی تنقید کے لئے

پیش کیا، یہ وہ زمانہ تھا کہ نو وارد علماء، ولایت دیسی علماء کو خاطر میں نہ لاتے تھے، چنانچہ بایزید نے مرزا مفلس

اور محمود الملک عبداللہ سلطان پوری و صدر الصدور عبدالنبی کی ایک گفتگو نقل کی ہے، جس سے اُن نو وارد علماء

کے تکبر کا اندازہ ہوگا۔ مرزا مفلس نے ملا عبدالنبی سے کہا تھا :-

"اے غلام خورد تا اُن قدر تحمل کن کہ غلام کلاں از من چیزے پر سیدہ است او را بیان کنم۔ بعد

ازاں جواب تو گویم - (ایضاً ص ۲۰۸)

ملا علاء الدین لاری نے بڑی تحسین و آفرین کی امید میں یہ حاشیہ میاں حاتم سنہجلی کے سامنے پیش کیا تھا،

مگر انہوں نے اس پر ایسے دقیق اعتراضات وارد کئے کہ ملا علاء الدین سے جواب نہ بن پڑ سکا۔ بدایونی نے لکھا ہے :-

"چوں ملا علاء الدین لاری بدعوی تمام حاشیہ را کہ بر شرح عقائد نسفی نوشتہ، نزد میاں بردہ۔ بعد

از مطالعہ چند نڈن تدقیق کردہ اند کہ ملا علاء الدین را ہیچ جواب نہماند - (منتخب التواریخ جلد سوم ص ۶۶)

بدایونی نے لکھا ہے کہ میاں حاتم فقہ میں اپنے وقت کے امام ابو حلیفہ تھے (دور فقہ امام اعظم ثانی بود)۔



میاں حاتم سنبھل نے ۱۹۶۹ء میں وفات پائی۔ بدایونی نے ان کی آفر میں مکنز الدقائق کے چند اسباق تبرکات تینا پڑھے تھے۔

شیخ عبداللہ طنبنی جیسا کہ اوپر مذکور ہوا، سلطان سکندر لودی کی طلب پر دہلی تشریف لائے تھے، بدایونی نے لکھا ہے کہ ان کے حلقہ درس سے چالیس سے زیادہ علمائے متبحرین فارغ ہو کر نکلے تھے۔

”واذا تاذہ سفیدہ شد کہ زیادہ از چہل عالم تخرید متبحر از پائے وان شیخ عبداللہ مثل میاں لادان و جمال خان و بلوی و میاں شیخ لودی و میران سید جلال بدایونی و دیگران برخواستہ اند“ (مختب التواریخ ص ۸۷)

سلطان سکندر ان کا بہت زیادہ عقیدت مند تھا، بایں ہمہ ان کا ادب بھی بہت زیادہ کرتا تھا، چنانچہ اکثر درس کے وقت آجاتا اور چپکے سے کسی گوشہ میں بیٹھ جاتا، درس کے بعد سلام علیکم کر کے صحبت قائم ہوتی۔

شیخ عبداللہ طنبنی کے علم و فضل کے بارے میں میر غلام علی آزاد نے لکھا ہے۔

”پیش رو علماء است و قافلہ سالار فضلا، مستجمع معقول و منقول و مستکمل فروع و اصول، عبر با

دروطن مالوف برچار بالمش افتادہ نشست و شش جہت را بہ نشر لوا مع علوم منور سائنست“

(مذکرہ مآثر الکلام ص ۱۹۱)

شیخ عبداللہ طنبنی نے ۱۹۲۲ء میں وفات پائی۔ مزار اقدس دہلی میں ہے۔ تاریخ وفات

”اولئک لہم الدرجات العلی“ ہے۔

یہ ایک مختصر تذکرہ ہے معقولات کے سیلاب کے پہلے ریٹے کا جو علامہ تفتازانی اور میر سید شریف جرجانی

کے تلامذہ کے توسط سے نویں صدی کے آخر اور دسویں صدی ہجری کے آغاز میں ہندوستان کے اندر آیا۔ مگر

اس سے بھی عظیم تر ریلا دسویں صدی کے آخر میں محقق دوانی کے شاگردوں کی وساطت سے آیا، جس نے

ملک کے علمی مذاق کو یکسر بدل دیا اور جس کے اثرات آج بھی ہمارے مدارس میں نمایاں ہیں۔ مگر اس کی

تفصیل ایک مستقل پیش کش کی متقاضی ہے۔

